



बिहार गजट

असाधारण अंक

बिहार सरकार द्वारा प्रकाशित

9 आषाढ़ 1948 (श10)

(सं० पटना 691) पटना, मंगलवार, 30 जून 2026

सं० 02/रेगु.-02-7003/2021-1231

गन्ना उद्योग विभाग

संकल्प

25 जून 2026

विषय:- बिहार गन्ना उद्योग निवेश प्रोत्साहन नीति-2026 की स्वीकृति।

बिहार एक कृषि प्रधान राज्य है। कृषि आधारित उद्योगों में चीनी तथा गन्ना आधारित उद्योगों का महत्वपूर्ण स्थान है। राज्य की ग्रामीण अर्थव्यवस्था में इसका महत्वपूर्ण योगदान रहा है। राज्य में गन्ना आधारित उद्योग यथा-चीनी मिल, डिस्टीलरी/इथनॉल उत्पादन, सह-विद्युत उत्पादन, कम्प्रेस्ट बायोगैस, कार्बनिक खाद एवं अन्य उद्योग के विकास की असीम सम्भावनाएं हैं।

राज्य के किसानों एवं मजदूरों के हित में चीनी मिलों के तकनीकी उन्नयन और क्षमता विस्तार को प्रोत्साहित करने एवं राज्य में नई चीनी मिलों एवं गन्ना आधारित उद्योगों की स्थापना हेतु पूँजी निवेश को आकर्षित करने के नीतिगत निर्णय अन्तर्गत गन्ना प्रोत्साहन पैकेज, 2006 एवं संशोधित प्रोत्साहन पैकेज-2014 की घोषणा की गई थी। उल्लेखनीय है कि वर्ष 2005 तक बिहार राज्य में कार्यरत चीनी मिलों की कुल पेराई क्षमता 33500 टी.सी.डी. थी, सरकार के प्रोत्साहन नीति 2006 एवं संशोधित प्रोत्साहन पैकेज-2014 के कारण वर्तमान में कुल क्षमता बढ़कर 65450 टी.सी.डी. हो गयी है। छोआ पर आधारित डिस्टीलरी की क्षमता सिर्फ 75 के.एल.पी.डी. थी, जो वर्तमान में बढ़कर 530 के.एल.पी.डी. हो गयी है। चीनी तथा गन्ना आधारित उद्योगों के द्वारा पूर्व में सह-विद्युत उत्पादन नहीं किया जाता था। अब चीनी मिलों द्वारा 88.5 मेगावाट का सह-विद्युत उत्पादन किया जा रहा है एवं बिहार राज्य की विद्युत कम्पनी को आपूर्ति की जा रही है। इन सभी उपलब्धियों से ग्रामीण अर्थव्यवस्था में विशेष रूप में चीनी मिलों के आरक्षित क्षेत्र के किसानों के आय में वृद्धि हुई है तथा उनके जीवन स्तर में भी सुधार हुआ है।

राज्य सरकार द्वारा सात निश्चय-3 के तहत "समृद्ध उद्योग-सशक्त बिहार" अन्तर्गत राज्य में पुरानी बंद पड़ी चीनी मिलों को चरणबद्ध रूप से चालू करने तथा नई चीनी मिलों की स्थापना करने का निर्णय लिया गया है। इसी क्रम में मुख्य सचिव, बिहार की अध्यक्षता में एक 'उच्चस्तरीय समिति' का गठन किया गया है। बंद पड़ी सभी चीनी मिलों के पुनर्परिचालन एवं नई मिलों की स्थापना तथा राज्य में गन्ना क्षेत्र के विस्तार हेतु विशेष आर्थिक पैकेज की आवश्यकता है।

राज्य में निजी क्षेत्र/सार्वजनिक क्षेत्र/सहकारिता क्षेत्र के उद्यमियों द्वारा नई चीनी मिलें/बंद पड़ी चीनी मिलों के पुनर्परिचालन/गन्ना पर आधारित उद्योगों-डिस्टीलरी की स्थापना, सह-विद्युत उत्पादन इकाई की स्थापना, कम्प्रेस्ट बायोगैस प्लांट की स्थापना एवं वर्तमान चीनी मिलों एवं गन्ना आधारित उद्योगों के क्षमता विस्तार, डिस्टीलरी,

इथनॉल इकाइयों एवं सह-विद्युत उत्पादन इकाइयों के क्षमता विस्तार हेतु बिहार गन्ना उद्योग निवेश प्रोत्साहन नीति-2026 तैयार किया गया है। यह नीति सरकार द्वारा अधिसूचना की तिथि से 31 मार्च, 2031 तक लागू रहेगा।

1. नीति दर्शन :- 'बिहार में प्रसंस्करण के स्तर को बढ़ाने, मूल्य संवर्धन, प्रोत्साहन और अन्य संबद्ध सहयोग करने के लिए अनुकूल वातावरण बनाकर गन्ना क्षेत्र को प्रोत्साहित और सर्वोद्भूत करना ताकि किसानों को उच्चतर लाभ दिया जा सके और रोजगार के अधिक अवसरों को पैदा किया जा सके।'

2. उद्देश्य :- राज्य में गन्ना क्षेत्र के समग्र वृद्धि और विकास के लिए किसानों की ऊपज पर लाभ प्रदान करने के लक्ष्य के साथ निम्नलिखित उद्देश्यों को प्राप्त करना नीति का लक्ष्य है:-

- 2.1. बिहार में गन्ना क्षेत्र में वित्तीय सहायता तथा अनुकूल वातावरण के माध्यम से निवेश को सरल बनाना और प्रोत्साहन देना,
- 2.2. प्रसंस्करण के स्तर को बढ़ाना, अपव्यय में कमी करना, मूल्य संवर्द्धन करना और निर्यात को प्रोत्साहन देना जिससे गन्ना क्षेत्र का समग्र विकास हो सके।
- 2.3. नई एकीकृत गन्ना मिलों की स्थापना के लिए वित्तीय सहायता का विस्तार करने के अतिरिक्त राज्य में कार्यरत मिलों की तकनीकी उन्नयन और विस्तार करना।
- 2.4. उपज के बेहतर प्रसंस्करण से प्राप्त बेहतर रिटर्न द्वारा किसानों की आय को बढ़ाना।
- 2.5. गन्ना उद्योगों को प्रोत्साहन के माध्यम से रोजगार के नये अवसरों को पैदा करना।
- 2.6. बंद पड़ी सभी चीनी मिलों का पुनर्परिचालन एवं नई मिल की स्थापना करना।

3. बिहार गन्ना उद्योग निवेश प्रोत्साहन नीति 2026 की मुख्य विशेषताएँ :

- 3.1. यह नीति बिहार राज्य में एकीकृत गन्ना मिलों की स्थापना/ आधुनिकीकरण/विस्तार के लिए उद्यमी/सुयोग्य निवेशकों को प्रतिपूर्ति/आर्थिक सहायता/पूँजी अनुदान प्रदान करेगी। निवेशक/ उद्यमी अपनी इकाइयों को स्वामित्व, भागीदारी फर्म, एलएलपी, कम्पनी, सहकारी सोसाइटी आदि के रूप में स्थापित कर सकते हैं।
- 3.2. यह नीति अधिसूचना जारी होने की तिथि से प्रभावी होगी और 5 वर्षों के लिए प्रभावी रहेगी। यह पैकेज 31 मार्च, 2029 तक एस.आई.पी.बी. अनुमोदित मामलों के लिए मान्य होगा। जिस कम्पनी ने गन्ना प्रोत्साहन पैकेज 2014 के अधीन लाभ लिया है; उन्हें अनुदान/प्रतिपूर्ति शेष वर्षों के लिए अनुमान्य होगा, जबकि इस नीति में अन्तर्निहित प्रोत्साहन राशि प्रभावी तिथि के बाद के प्रभाव से अनुमान्य होगा।

4. समावेशन :- यह नीति पूरे बिहार राज्य में लागू होगी।

5. बिहार गन्ना उद्योग निवेश प्रोत्साहन नीति 2026 के अधीन प्रोत्साहन राशि :- यह नीति राज्य में गन्ना क्षेत्र एवं संलग्न उद्योगों में निवेश संभावनाओं को बढ़ाने के लिए पूँजी अनुदान की जरूरत की पहचान करती है।

5.1 मार्गदर्शक सिद्धांत :

- 5.1.1 यह प्रावधान सभी पात्र परियोजनाओं/मिलों पर इस नीति के अधीन लागू होंगे।
- 5.1.2 इस नीति के अधीन लाभ के लिए आवेदन करने वाले निवेशक को आरबीआई/सेबी द्वारा अनुमोदित अधिसूचित राष्ट्रीय बैंक या वित्तीय संस्थान द्वारा तैयार किए गए बैंक मूल्यांकन रिपोर्ट के साथ विस्तृत परियोजना रिपोर्ट (डीपीआर) उपलब्ध कराना होगा, जो इकाई के लिए सावधि ऋण का विस्तार करने की क्षमता वाला हो। बैंक/वित्तीय संस्थान द्वारा तैयार किए गए मूल्यांकन रिपोर्ट प्रोत्साहन राशि की गणना के लिए परियोजना लागत का आकलन करने हेतु आधार मानी जायेगी।
- 5.1.3 इस नीति के अधीन पूँजी अनुदान की गणना के प्रयोजन के लिए नियत पूँजी निवेश (एफ.सी.आई.) का अर्थ डीपीआर में यथा परिभाषित निवेश से होगा।
- 5.1.4 परियोजना के पूर्ण होने और परिचालन की समय सीमा परियोजना अनुमोदन की तिथि से अधिकतम 36 महीनों के लिए होगी।
- 5.1.5 परियोजना/मिलों के स्वामित्व या प्रबंधन में बदलाव की दशा में गन्ना उद्योग विभाग यथा परिभाषित सक्षम प्राधिकारी को समय-समय पर सूचित किया जाएगा। यदि अपेक्षित हो, शेष प्रोत्साहन राशि के लिए एक संशोधित पत्र/पात्रता प्रमाण-पत्र परियोजना/मिलों (नये स्वामी के नाम पर) को जारी किया जाएगा। पात्रता अवधि किसी भी परिस्थिति में बढ़ाई नहीं जाएगी और उत्पादन की मूल तिथि के प्रभाव से परिभाषित की जाती रहेगी।
- 5.1.6 इस नीति के अधीन नई चीनी मिल की स्थापना/बंद पड़ी चीनी मिल का पुनर्परिचालन/क्षमता विस्तारीकरण/आधुनिकीकरण/रूपांतरण का अभिप्राय कार्यरत मिल द्वारा चीनी मिल में अतिरिक्त 1000 टी.सी.डी. (टन क्रशिंग प्रति दिन)/इथेनॉल आसवनी में 15 के.एल.पी.डी. (कि.ली. प्रति दिन) की अतिरिक्त क्षमता वृद्धि/सह-विद्युत उत्पादन में 5 मेगावाट की अतिरिक्त क्षमता वृद्धि से है।

5.2 इस नीति के अधीन सहायता :

5.2.1 नयी चीनी मिलों की स्थापना के लिए सहायता/कार्यरत चीनी मिलों की क्षमता विस्तार :

(क) नयी चीनी मिलों की स्थापना/बंद पड़ी पुरानी चीनी मिलों के भूमि पर न्यूनतम 3500 टीसीडी क्षमता वाले चीनी मिल स्थापित करने पर तथा कार्यरत चीनी मिलों की क्षमता विस्तार न्यूनतम 1000 टी.सी.डी. करने पर, निम्नलिखित विवरण के अनुसार विशेष पूँजी अनुदान/ आर्थिक सहायता/प्रतिपूर्ति अनुमान्य होगा :-

क्र० सं०	अनुदान/सहायता	मात्रा (Quantum)
i	नियत पूँजी निवेश (प्लान्ट एवं मशीनरी) के क्रय एवं स्थापना (Erection and Commissioning) एवं स्थापना हेतु नींव निर्माण पर पूँजी अनुदान	(क) नयी चीनी मिल की स्थापना/बंद पड़ी पुरानी चीनी मिलों के भूमि पर न्यूनतम 3500 टीसीडी क्षमता वाले नयी चीनी मिल स्थापित करने पर मिल परिचालन के एक माह पश्चात् 70.00 करोड़ रुपये को (5 समान वार्षिक किस्तों में) 5 वर्षों की अवधि में देय होगी। 3500 टीसीडी क्षमता से उपर प्रत्येक 100 टीसीडी पर 2.00 करोड़ रुपये अतिरिक्त देय होगी। (ख) कार्यरत चीनी मिलों की क्षमता विस्तार न्यूनतम 1000 टीसीडी करने पर 15.00 करोड़ रुपये देय होगी। 1000 टीसीडी क्षमता से उपर प्रत्येक 100 टीसीडी पर 1.50 करोड़ रुपये अतिरिक्त देय होगी।
ii	कर संबंधी प्रोत्साहन	5 वर्षों के लिए उत्पादित चीनी/ कार्यरत चीनी मिलों की क्षमता विस्तार के उपरान्त अतिरिक्त उत्पादित चीनी पर Net SGST (नेट एस.जी.एस.टी.) की 100 प्रतिशत प्रतिपूर्ति।
iii	स्टाम्प शुल्क और क्रय की गई भूमि पर रजिस्ट्रीकरण की प्रतिपूर्ति।	नयी चीनी मिल की स्थापना / क्षमता विस्तार के लिए भूमि की खरीद पर देय निबंधन शुल्क और स्टाम्प शुल्क पर 100 प्रतिशत प्रतिपूर्ति।

(ख) भूमि आवंटन पर विशेष रियायत:

- गन्ना उद्योग विभाग/बिहार राज्य चीनी निगम की उपलब्ध भूमि पर 5000 टीसीडी क्षमता की नयी चीनी मिल स्थापित करने पर 40.00 एकड़ तक की भूमि पर 1.00 रु० की टोकन राशि पर 30 वर्ष की अवधि की लीज पर जमीन आवंटित की जायेगी। 40.00 एकड़ से उपर भूमि पर भूमि आवंटन के समय लागू एम.वी.आर का 3 प्रतिशत प्रतिवर्ष प्रति एकड़ की दर से 30 वर्ष की अवधि की लीज पर जमीन आवंटित की जायेगी।
- गन्ना उद्योग विभाग/बिहार राज्य चीनी निगम की उपलब्ध भूमि पर 3500 टीसीडी क्षमता की नयी चीनी मिल स्थापित करने पर 25.00 एकड़ तक की भूमि पर 1.00 रु० की टोकन राशि पर 30 वर्ष की अवधि की लीज पर जमीन आवंटित की जायेगी। 25.00 एकड़ से उपर भूमि पर भूमि आवंटन के समय लागू एम.वी.आर का 3 प्रतिशत प्रतिवर्ष प्रति एकड़ की दर से 30 वर्ष की अवधि की लीज पर जमीन आवंटित की जायेगी।
- उपरोक्त दोनों मामलों में लीज अवधि समाप्त होने के पश्चात् समरूप अथवा उससे कम के लिए पूर्ण जमीन पर समरूप दर तत्कालीन एम.वी.आर. के आधार पर जमीन का नवीनीकरण किया जा सकेगा। यह दर मात्र चीनी मिल चलाने के लिए लागू होगी।

(ग) चीनी मिलों का आधुनिकीकरण/अपग्रेडेशन :-राज्य की कार्यरत चीनी मिल द्वारा अपनी चीनी मिल का आधुनिकीकरण/ अपग्रेडेशन किया जाता है अथवा यदि कोई, विशेष श्रेणी (Special grade) के चीनी तथा International Commission for Uniform Methods of Sugar Analysis (ICUMSA) के मानक के अनुरूप, चीनी उत्पादन करने हेतु रिफाइनरी में परिवर्तित करना चाहता है तो उसे नियत पूँजी निवेश (FCI) का 20 प्रतिशत या अधिकतम 5 करोड़ रुपये तक, जो भी कम हो देय होगा।

5.2.2 आसवनी (डिस्टीलरी)/इथेनॉल इकाई की स्थापना/क्षमता बढ़ोत्तरी के लिए सहायता :

(क) चीनी मिल के साथ न्यूनतम 45 के.एल.पी.डी. (कि०ली० प्रति दिन) क्षमता की नई इथेनॉल इकाई की स्थापना या कार्यरत इकाइयों में न्यूनतम 15 के.एल.पी.डी. क्षमता विस्तार/आधुनिकीकरण/रूपांतरण, इकाइयाँ एकल फीड या बहु (Multi) फीड

हो सकती है जो केवल 100% ईंधन-ग्रेड इथेनॉल का उत्पादन करती है। इन इकाइयों को मोलासेस को फीड स्टॉक के रूप में उपयोग करने की प्राथमिकता देनी होगी। इस हेतु पूँजी अनुदान/आर्थिक सहायता/प्रतिपूर्ति निम्नलिखित विवरण के अनुसार किया जाएगा :-

क्र० सं०	अनुदान/सहायता	मात्रा (Quantum)
i	नियत पूँजी निवेश (प्लान्ट एवं मशीनरी) के क्रय एवं स्थापना (Erection and Commissioning) एवं स्थापना हेतु नींव निर्माण पर पूँजी अनुदान	चीनी मिलों के साथ न्यूनतम 45 केएलपीडी नई डिस्टीलरियों/ इथेनॉल इकाई की स्थापना तथा न्यूनतम 15 केएलपीडी क्षमता विस्तार पर किये गये अचल पूँजी निवेश (प्लान्ट एवं मशीनरी) पर 15 प्रतिशत या अधिकतम 5 करोड़ तक जो भी कम हो।
ii	ब्याज आर्थिक सहायता	कारखानों द्वारा लिए गए सावधि ऋण पर ब्याज आर्थिक सहायता आवधि ऋण पर 10% ब्याज या वास्तविक ब्याज दर, जो भी कम हो, 5 वर्ष की अवधि तक ब्याज आर्थिक सहायता समर्थन पर अधिकतम परियोजना लागत का 50 प्रतिशत अधिकतम 20 करोड़ रुपये तक।
iii	कर संबंधी प्रोत्साहन राशि	5 वर्षों तक के लिए उत्पादित इथेनॉल/ कार्यरत चीनी मिलों की क्षमता विस्तार के उपरान्त अतिरिक्त उत्पादित इथेनॉल पर Net SGST (नेट एस. जी.एस.टी.) की 100% प्रतिपूर्ति।
iv	स्टाम्प शुल्क और क्रय की गई भूमि पर रजिस्ट्रीकरण की प्रतिपूर्ति।	नये आसवनी की स्थापना/ क्षमता विस्तार के लिए भूमि की खरीद पर देय निबंधन शुल्क और स्टाम्प शुल्क पर 100 प्रतिशत प्रतिपूर्ति।

5.2.3 सह-विद्युत उत्पादन के लिए सहायता :

(क) चीनी मिल के साथ न्यूनतम 10 मेगावाट क्षमता की नयी सह-विद्युत उत्पादन इकाई या न्यूनतम 5 मेगावाट क्षमता की कार्यरत सह-विद्युत उत्पादन इकाई की क्षमता विस्तार पर निम्न प्रकार से पूँजी अनुदान/आर्थिक सहायता देय होगा :-

क्र० सं०	अनुदान/सहायता	मात्रा
i	नियत पूँजी निवेश (प्लान्ट एवं मशीनरी) के क्रय एवं स्थापना (Erection and Commissioning) एवं स्थापना हेतु नींव निर्माण पर पूँजी अनुदान	चीनी मिलों के साथ न्यूनतम 10 मेगावाट की नई सह-विद्युत उत्पादन इकाई की स्थापना या कार्यरत इकाइयों में न्यूनतम 5 मेगावाट क्षमता विस्तार पर नियत पूँजी निवेश (एफसीआई) का 20 प्रतिशत अनुदान (अधिकतम 15 करोड़ रुपये तक)।
ii	स्टाम्प शुल्क और क्रय की गई भूमि पर रजिस्ट्रीकरण की प्रतिपूर्ति।	नयी सह-विद्युत उत्पादन इकाई की स्थापना /क्षमता विस्तार के लिए भूमि की खरीद पर रजिस्ट्रीकरण शुल्क और स्टाम्प शुल्क पर 100 प्रतिशत प्रतिपूर्ति।

(ख) चीनी मिलों द्वारा सह-विद्युत उत्पादन किये जाने की स्थिति में अतिरिक्त उत्पादित विद्युत पर बिहार वितरण कम्पनी से पावर पर्वेज एग्रीमेन्ट (PPA) किया जायेगा तथा चीनी मिल के सह-विद्युत उत्पादन संयन्त्र से 10 कि०मी० तक के संचरण लाइन के निर्माण के खर्च संबंधित DISCOM (डिस्कॉम) द्वारा वहन किया जायेगा।

(ग) चीनी मिल द्वारा उत्पादित अधिशेष विद्युत भारत सरकार के ऊर्जा मंत्रालय द्वारा जारी टैरिफ नीति-2016 के प्रावधान के अनुसार DISCOM (डिस्कॉम) द्वारा क्रय की जायेगी।

(घ) नई पावर पर्वेज एग्रीमेन्ट (PPA)/नवीनीकरण/एग्रीमेन्ट का विस्तार एवं विद्युत टैरिफ के निर्धारण आदि से संबंधित कार्रवाई ऊर्जा विभाग, बिहार, पटना द्वारा निर्धारित दिशा-निर्देश एवं माप-दंड के अनुसार ऊर्जा विभाग, बिहार, पटना द्वारा की जायेगी।

5.2.4 कम्प्रेस्ड बॉयोगैस प्लान्ट (CBG) के लिए प्रोत्साहन :-चीनी मिल के साथ न्यूनतम 5 टीपीडी (5000 कि०ग्रा०) क्षमता की नयी कम्प्रेस्ड बॉयोगैस प्लान्ट की स्थापना पर निम्न प्रकार से पूँजी अनुदान/आर्थिक सहायता देय होगा-

क्र० सं०	अनुदान/सहायता	मात्रा (Quantum)
i	नियत पूँजी निवेश (प्लान्ट एवं मशीनरी) के क्रय एवं स्थापना (Erection and Commissioning) एवं स्थापना हेतु नींव निर्माण पर पूँजी अनुदान	न्यूनतम 5 टीपीडी (5000 कि०ग्रा०) क्षमता की नयी कम्प्रेस्ड बॉयोगैस के प्लान्ट एवं मशीनरी के निवेश पर 15 प्रतिशत या अधिकतम 5 करोड़ तक, जो भी कम हो।
ii	ब्याज आर्थिक सहायता	5 वर्षों के लिए सावधि ऋण पर 10 प्रतिशत तक ब्याज अनुदान या वास्तविक ब्याज (जो कम हो), अधिकतम परियोजना लागत का 30 प्रतिशत अधिकतम 10 करोड़ रुपये।
iii	कर संबंधी प्रोत्साहन	5 वर्षों की अवधि के लिए Net SGST (नेट एस.जी.एस.टी.) की 100% प्रतिपूर्ति।
iv	क्रय की गयी भूमि पर स्टांप शुल्क और रजिस्ट्रीकरण की प्रतिपूर्ति	नयी कम्प्रेस्ड बॉयोगैस प्लान्ट (CBG) की स्थापना के लिए भूमि की खरीद पर देय निबंधन शुल्क और स्टाम्प शुल्क पर 100 प्रतिशत प्रतिपूर्ति।

5.3 कैपिंग प्रोत्साहन :-नीति के अधीन कुल ब्याज आर्थिक सहायता एवं पूँजी अनुदान, अनुमोदित परियोजना लागत का 33 (तैंतीस) प्रतिशत होगा (बैंक मूल्यांकन प्रतिवेदन के अनुसार स्वीकृत परियोजना लागत पर)।

5.4 केन्द्र एवं राज्य सरकार की नीतियों एवं योजनाओं से सामंजस्य स्थापित करना।

5.4.1 केन्द्र सरकार की योजनाओं के साथ प्रोत्साहन का सामंजस्य इस नीति के अधीन अनुमत होगा। भारत सरकार की किसी योजना के अधीन प्रोत्साहक (प्रमोटर) द्वारा उठाए गए लाभ/उठाए जानेवाले लाभ की दशा में जिसमें राज्य का हिस्सा हो या राज्य सरकार की योजना से आगे जुड़ा हो, इस नीति के लिए प्रोत्साहन की गणना के प्रयोजन हेतु अनुमोदित परियोजना लागत राज्य सरकार से लिए गए प्रोत्साहन लाभ के तदनुरूप परियोजना लागत से घटाकर प्राप्त की जायेगी।

यदि निवेशक केन्द्र सरकार की योजना अन्तर्गत कोई अनुदान प्राप्त करता है तो उनके द्वारा प्राप्त किये गये/प्राप्त किये जानेवाले अनुदान की राशि को बिहार गन्ना उद्योग निवेश प्रोत्साहन नीति, 2026 अर्थात् इस नीति अन्तर्गत अनुमान्य तत्स्थानी अनुदान (Corresponding Subsidy) से घटा दिया जायेगा। उदाहरण के लिए यदि एक निवेशक केन्द्र सरकार की एक योजना अन्तर्गत 6 प्रतिशत ब्याज अनुदान प्राप्त करता है तथा उनके द्वारा लिये गये सावधि ऋण पर लागू ब्याज का दर 10 प्रतिशत है तो इस नीति में उल्लिखित अधिसीमा के अधीन शेष 4 प्रतिशत इस अन्तर्गत अनुमान्य होगा।

5.4.2 राज्य सरकार की नीतियों एवं योजनाओं के साथ सामंजस्य स्थापित करना।

राज्य सरकार की नीति एवं योजना के साथ प्रोत्साहन सामंजस्य इस नीति के अधीन अनुमत होगा। बिहार सरकार के किसी योजना के अधीन प्रोत्साहक द्वारा प्राप्त अनुदान/प्राप्त किये जानेवाले अनुदान की दशा में इस नीति के लिए प्रोत्साहन की गणना के प्रयोजनार्थ अनुमोदित परियोजना लागत राज्य सरकार से पूर्व में लिए गए प्रोत्साहन राशि के तदनुरूप परियोजना लागत को घटाकर प्राप्त किया जायेगा। गैर चीनी मिल जिलों में गन्ना क्षेत्र के विकास के लिए मुख्यमंत्री गन्ना विकास योजना के तहत किसानों को प्रोत्साहित किया जायेगा और उक्त योजना का लाभ भी प्रदान किया जायेगा। निवेशकों को भारत सरकार के किसी अन्य मंत्रालय या विभाग या राज्य सरकार के विभाग या उनकी एजेंसियों से समान घटक/उद्देश्य/गतिविधियों के सब्सिडी/आर्थिक सहायता/अनुदान/प्रतिपूर्ति के लिए आवेदन ना करने या आवेदन नहीं करने पर घोषणा प्रस्तुत करनी होगी।

6. निवेशक/आवेदक और पात्रता :

6.1 निवेशक/आवेदक

6.1.1 इस नीति के अधीन स्वामित्व, भागीदारी, फर्म, एलएलपी, कम्पनी, कॉपरेटिव (सहकारी) सोसाइटी, निजी क्षेत्र इत्यादि वित्तीय सहायता के योग्य होंगे।

6.1.2 निम्नलिखित के लिए निवेशक/आवेदक जिम्मेवार होंगे।

(क) नीति संबंधी दस्तावेजों एवं विवरणों को ध्यानपूर्वक पढ़ने और अपेक्षित मार्गदर्शिका के अनुरूप आवेदन समर्पित करना।

- (ख) विस्तृत योजना प्रतिवेदन (डी०पी०आर०) को सूत्रबद्ध करने और दिये गये आवेदन फॉर्मट के अनुरूप कार्यान्वयन समय से सुनिश्चित करना।
- (ग) परियोजना के लिए वित्त और प्राप्त अनुदान का समय और समझदारी से उपयोग सुनिश्चित करना और लाभप्रदता और समय से अदायगी सुनिश्चित करना।
- (घ) पर्यावरण संबंधी अनुमति/सांविधिक अनुमति/स्वीकृति प्राप्त करने जो परियोजना के आरंभ एवं संचालन करने के लिए पूर्व अपेक्षित हों।
- (ङ) विनिर्दिष्ट समयसीमा में वित्तीय समापन को पूरा करने और परियोजना को समय से पूरा करना सुनिश्चित करना।
- (च) सामान्य सुविधाएँ और समर्थकारी आधारभूत संरचना को रखने और संधारित करना।
- (छ) परियोजना कार्यान्वयन के समुचित लेखों को संधारित करने और परियोजना के प्रवर्तन करने के पश्चात् सामान्य सुविधाओं और आधारभूत संरचना का अनुरक्षण करना।
- (ज) परियोजना का प्रगति प्रतिवेदन बिहार सरकार को सौपने/साइट के फोटोग्राफ/तस्वीर सहित देय प्रगति प्रतिवेदन सुपुर्द करने और अनुश्रवण को सुसाध्य बनाने तथा जब और जैसा अपेक्षित हो, निरीक्षण करना।
- (झ) बिहार सरकार की सहमति से चयनित निवेशक द्वारा हस्ताक्षरित सभी शर्तों एवं निबंधनों का पालन करना।

6.2 पात्रता :

- 6.2.1 इस नीति के अधीन समर्पित किये जानेवाले परियोजना प्रस्ताव को बैंक/वित्तीय संस्था द्वारा सम्यक रूप से मूल्यांकन किया जाना और सावधि ऋण का लाभ उठाना अपेक्षित है। बैंक/वित्तीय संस्था से सावधि ऋण, परियोजना लागत के 20 प्रतिशत से कम नहीं होना चाहिए।
- 6.2.2 वित्तीय संस्थान/बैंक से परियोजना मूल्यांकन के प्रतिवेदन में योजना के सभी घटक अवश्य शामिल होने चाहिए, जिसके लिए पूँजी अनुदान की मांग की जाती हो।
- 6.2.3 परियोजना को उद्योग विभाग, बिहार, पटना के राज्य निवेश प्रोत्साहन पर्षद (SIPB) के Stage-I की मंजूरी प्राप्त होनी चाहिए।

7. नीति का कार्यान्वयन, अनुश्रवण एवं शिकायत निवारण :-

7.1 नीति का कार्यान्वयन :

- 7.1.1 गन्ना उद्योग विभाग, बिहार सरकार, नोडल एजेंसी होगा जो राज्य में इस नीति के कार्यान्वयन के लिए उत्तरदायी होगा। गन्ना उद्योग विभाग इस नीति के नोडल एजेंसी के रूप में बदली हुई परिस्थिति के अनुरूप कार्यकारी आदेश के माध्यम से संशोधन/विलोपन के प्रावधानों और दिशा निर्देशों को संशोधित कर सकेगा।
- 7.1.2 ईखायुक्त, बिहार की अध्यक्षता में विभाग प्राप्त प्रस्तावों की समीक्षा और इस नीति के अधीन आवेदक निवेशकों को पूँजी अनुदान/आर्थिक सहायता/प्रतिपूर्ति को उपलब्ध कराने की अनुमति के लिए एक परियोजना अनुश्रवण समिति (Project Monitoring Committee-PMC) गठित करेगा।

पी०एम०सी० का गठन निम्न रूप से होगा :-

क्र०सं०	पदनाम	स्थिति
1	ईखायुक्त, गन्ना उद्योग विभाग, बिहार सरकार	अध्यक्ष
2	संयुक्त सचिव/उप सचिव, गन्ना उद्योग विभाग, बिहार सरकार	सदस्य
3	आंतरिक वित्तीय सलाहकार/वित्त विभाग, बिहार सरकार का प्रतिनिधि	सदस्य
4	संयुक्त ईखायुक्त/सहायक ईखायुक्त, गन्ना उद्योग विभाग, बिहार सरकार	सदस्य सचिव
5	निदेशक, (एम.एस.एम.ई. निदेशालय), उद्योग विभाग, बिहार सरकार	सदस्य
6	संयुक्त निदेशक (ईख विकास), गन्ना उद्योग विभाग, बिहार सरकार	सदस्य

- 7.1.3 इस नीति के अधीन गठित परियोजना अनुश्रवण समिति इस नीति के शर्तों के अनुसार आवेदक की पात्रता के आधार पर अनुदान की मंजूरी और संवितरण का निर्णय करेगी।
- 7.1.4 इस नीति के अधीन निवेशकों को सुविधा प्रदान करने और नीति के प्रावधानों के अनुसार प्रस्ताव अनुदान गणना और संवितरण की समीक्षा में पी०एम०सी० और विभाग की सहायता के लिए तकनीकी सहायता समूह (टी०एस०जी०) नियुक्त किया जा सकेगा।
- 7.1.5 इस नीति के कार्यान्वयन एवं पूँजी अनुदान के दावों के निपटारा के लिए गन्ना उद्योग विभाग विस्तृत मार्गदर्शिका निर्गत करेगी।

7.2 अनुश्रवण नीति एवं शिकायत निवारण

- 7.2.1 इस नीति के कार्यान्वयन की समीक्षा समय-समय पर की जायेगी और इस नीति के उद्देश्यों की पूर्ति के लिए प्रक्रिया सुधार एवं आवश्यक सरलीकरण आवश्यकतानुसार किया जायेगा। पी०एम०सी स्वीकृत परियोजनाओं के कार्यान्वयन एवं अनुश्रवण के लिए जिम्मेवार होंगे।
- 7.2.2 व्यवसाय को सरल बनाने के लिए सरकारी प्रयास के रूप में आवेदन/संबद्ध प्राधिकारी से अनुमति तथा संबंधित एजेंसियों के साथ संपर्क स्थापित करने के विभिन्न चरणों में निवेशकों की तत्काल सहायता के लिए विभाग निवेशक सुविधा सेवा डेस्क स्थापित करेगा।
- 7.2.3 सभी मामलों की व्याख्या/विवादों का निर्णय गन्ना उद्योग विभाग, बिहार सरकार के अपर मुख्य सचिव/प्रधान सचिव/सचिव के द्वारा किया जायेगा एवं उनका निर्णय अंतिम होगा।

7.3 सामान्य शर्तें:—इस नीति के अधीन पूँजी सहायिकी प्रतिपूर्ति का लाभ उठाने के लिए निम्नलिखित सामान्य शर्तें लागू होंगी :

- 7.3.1 यदि प्रोत्साहन का लाभ लेने के प्रयोजन से कोई झूठी घोषणा की जाती है या यदि निवेशक/इकाई, न्यूनतम निवेश करने में असफल होते हैं या यदि प्रोत्साहन का लाभ किसी ऐसी इकाई द्वारा ली जाती है, जो योग्य नहीं था या इस नीति के शर्तों का उल्लंघन हुआ हो तो अनुदान/प्रतिपूर्ति/आर्थिक सहायता की राशि अनुदान विमुक्ति की तिथि से 18 प्रतिशत चक्रवृद्धि ब्याज की दर से वसूली की जायेगी। निर्धारित तिथि तक भुगतान नहीं करने पर राज्य सरकार भू-राजस्व की भाँति सूद सहित बकायों की राशि वसूली करेगी।
- 7.3.2 उत्पादन तिथि उस तिथि को निर्दिष्ट करता है जबसे कारखाने द्वारा व्यावसायिक उत्पादन प्रारंभ किये हों जिसके लिए निबंधित हुआ था। उत्पादन की तिथि संयुक्त निदेशक, गन्ना उद्योग विभाग की अध्यक्षता में गठित समिति जिसमें संबंधित जिला के महाप्रबंधक, जिला उद्योग केन्द्र एवं श्रम अधीक्षक सदस्य हो, के द्वारा भौतिक निरीक्षण के पश्चात् निर्गत प्रमाण-पत्र के आधार पर निर्धारित की जाएगी।
- 7.3.3 राज्य निवेश प्रोत्साहन बोर्ड/राज्य मंत्रिमंडल, से विस्तृत परियोजना प्रतिवेदन की स्वीकृति की तिथि से तीन वर्षों के अन्दर व्यावसायिक उत्पादन करनेवाले कारखाने इस नीति के अधीन प्रोत्साहन राशि के लिए योग्य होंगे। सुगर कॉम्प्लेक्स (नयी चीनी मिल, डिस्टीलरी एवं को-जेन की स्थापना) के मामले में व्यवसायिक उत्पादन प्रारम्भ करने की तिथि से 5 वर्षों तक छूट देय होगी।
- 7.3.4 इस नीति के अधीन नयी इकाइयों द्वारा उत्पादन/मौजूदा इकाई की क्षमता में बढ़ोत्तरी की तिथि से पाँच वर्षों की अवधि तक सहायता प्राप्त करने योग्य होगी।
- 7.3.5 आसवनी इकाइयों के मामले में, इस नीति के तहत राष्ट्रीय जैव ईंधन नीति, 2018 और राष्ट्रीय जैव ईंधन समन्वय समिति द्वारा अनुमोदित फीडस्टॉक इथेनॉल उत्पादन के लिए मान्य होगी। किसी भी अतिरिक्त फीडस्टॉक के अनुमति के बाद इथेनॉल उत्पादन के लिए स्वचालित रूप से अनुमति दी जायेगी।
- 7.3.6 वैसी इथेनॉल निर्माण इकाइयों इस नीति के तहत वित्तीय सहायता के लिए पात्र होगी जो इंधन ग्रेड इथेनॉल का उत्पादन करेगी और भारत सरकार के इथेनॉल मिश्रण कार्यक्रम (ई०वी०पी०) के तहत तेल विनिर्माण कम्पनियों (OMCs) को अपने इथेनॉल का 100% आपूर्ति करेगी। इस उद्देश्य के लिए, वित्तीय मंजूरी के समय कम्पनियाँ, या तो (i) यूनिट, उनके बैंकों और तेल विपणन कम्पनियों (OMCs) के बीच त्रिपक्षीय समझौतों की एक प्रति, या (ii) यूनिट द्वारा निर्मित इथेनॉल की सोर्सिंग के लिए तेल विपणन कम्पनियों (OMCs) से खरीद आदेश की प्रति प्रस्तुत करेगी।
- 7.3.7 चीनी मिल/डिस्टीलरी/को-जेन की स्थापना के लिए नियत पूँजी निवेश (प्लान्ट एवं मशीनरी) के क्रय एवं स्थापना (Erection and Commissioning) एवं स्थापना हेतु नींव निर्माण पर पूँजी अनुदान व्यवसायिक उत्पादन के शुरू होने के पश्चात् देय होगा। प्रथम वर्ष में नये कारखानों/विस्तार इकाइयों का क्षमता प्रदर्शन नहीं किये जाने की दशा में अगले पेरार्ड सत्र में क्षमता का प्रदर्शन करने के पश्चात् ही अनुदान देय होगा।
- 7.3.8 गन्ना उद्योगों एवं इसके उप उत्पादों के लिए उपबंधित अनुदान/आर्थिक सहायता अन्य गन्ना आधारित उद्योगों को भी देय होगा।

8. परिभाषाएँ :—इस नीति के तहत विभिन्न लाभों को प्रदान करने के लिए कुछ विशिष्ट परिभाषाएँ निम्नवत् है :

- (क) “पेरार्ड वर्ष” से अभिप्रेत है किसी वर्ष के जुलाई के प्रथम दिन से आरम्भ होकर अगले वर्ष के 30 जून को समाप्त होनेवाला वर्ष;
- (ख) “कारखाना” से अभिप्रेत है कोई परिसर जिसके अन्तर्गत उसकी परिसीमा का ऐसा भाग हो जहाँ निर्वात-पात्र (वैक्यूम पैन) प्रक्रिया के माध्यम से चीनी विनिर्मित की जाती है।

- (ग) “नया कारखाना” “नई इकाई” से अभिप्रेत है ऐसा कारखाना/ऐसी इकाई जिसमें इस अधिसूचना के निर्गत होने की तिथि के पश्चात् व्यावसायिक उत्पादन प्रारम्भ हो चुका हो नया कारखाना से निम्नलिखित शर्तों को पूरा करने की अपेक्षा होगी।
- (i) पहले से अस्तित्व में रहने वाले व्यवसाय का बँटवारा कर अथवा पुनर्गठन कर यह स्थापित न हो, या
 - (ii) नयी इकाई के किसी अन्य प्रयोजन के लिए पूर्व में प्रयुक्त संयंत्र एवं मशीनरी के अंतरण से यह स्थापित न हो,
 - (iii) दूसरी जगह से स्थानांतरित किया गया न हो और/या नये नाम और तरीके से मौजूदा इकाई पुनः नहीं खोली गई हो।
- (घ) “कार्यरत कारखाना” से अभिप्रेत है वह कारखाना जिसमें इस अधिसूचना की तिथि से या पूर्व से व्यावसायिक उत्पादन होता हो।
 - (ङ) “प्रभावी तिथि” से अभिप्रेत है वह तिथि जब से लागू हो/यह नीति प्रभावी तिथि से पाँच वर्षों तक लागू रहेगी।
 - (च) “सावधि ऋण” से अभिप्रेत है वित्तपोषण के लिए बैंको/वित्तीय संस्थाओं द्वारा स्वीकृत एवं संचित सावधि ऋण।
 - (छ) “विस्तार” ऐसी परियोजनायें जो प्रारम्भिक स्थापित उत्पादन क्षमता में विस्तार करती है।
 - (ज) “आधुनिकीकरण” ऐसी परियोजनायें जो आधुनिकीकरण के परिणाम स्वरूप पूर्व स्थापित उत्पादन क्षमता में वृद्धि करती है।
 - (झ) “रूपांतरण” मूल इकाई में नये घटकों की स्थापना के साथ अनुमोदित परियोजना में रूपांतरित करने वाली परियोजनायें।
 - (ञ) “निवेश” या “नियत पूँजी (एफ.सी.आई.)” से अभिप्रेत है नये संयंत्र और मशीनरी और संबंधित अन्य नियम परिसंपत्तियों के क्रय, स्थापना एवं प्रवर्तन और शिलान्यास में किए गए निवेश जो व्यवसायिक उत्पादन के प्रारम्भ होने की तिथि से विनिर्मित अंतिम उत्पाद के लिए अपेक्षित हो। सड़क, चहारदिवारी, क्वार्टर इत्यादि जैसे सिविल काम जो उत्पादन से नहीं जुड़े हो, को शामिल नहीं किया जाएगा। संयंत्र एवं मशीनरी में निम्नलिखित मानदण्ड शामिल होंगे, या पूरा करेंगे।
- संयंत्र और मशीनरी, उपयोगी वस्तुएँ, औजार और उपकरण एवं अन्य परिसंपत्तियों में किया गया निवेश अंतिम उत्पाद के विनिर्माण के लिए अपेक्षित है किन्तु परियोजनाओं में उपरगत कैप्टिव या नॉन कैप्टिव उपयोग और ब्याज पूँजी और अन्य उपभोग लागत के सिवाय भूमि, कार्यशील पूँजी प्रारम्भिक और प्रवर्तनशील, विद्युत उत्पादन शामिल नहीं होंगे।
 - इस नीति के अधीन स्थानांतरित/पुनर्नवीनीकृत/पुनर्निर्मित/संयंत्र एवं मशीनरी अनुदान के योग्य नहीं है। मशीन की खरीद खुले बाजार से सामान्य बाजार मूल्य पर की जायेगी। मशीन की खरीद संबंधित पार्टी से नहीं की जानी चाहिए और यह सुनिश्चित किया जायेगा कि क्रय “आर्म्स लेन्थ प्राइसिंग” से किया गया है।
- (ट) “आर्म्स लेन्थ प्राइस” आयकर अधिनियम 1961 के उपबंध के अधीन पारिभाषित है।
 - (ठ) “वर्ष” से अभिप्रेत है वित्तीय वर्ष 1 अप्रैल से 31 मार्च तक और तिमाही से अभिप्रेत है तीन माह की अवधि, जो 30 जून, 30 सितम्बर, 31 दिसम्बर और 31 मार्च को समाप्त होता है।

9. अनुवादित संस्करण के अर्थ और व्याख्या में किसी भी प्रकार की विसंगति होने की स्थिति में अंग्रेजी भाषा संस्करण हर तरह से बाध्यकारी होगा और लागू होगा।

10. बिहार गन्ना उद्योग प्रोत्साहन नीति-2026 के कार्यान्वयन हेतु विस्तृत मार्गदर्शिका निर्गत किया जायेगा एवं समय-समय पर आवश्यकतानुसार संशोधित किया जायेगा।

11. प्रस्ताव में राज्य मंत्रिपरिषद् की स्वीकृति दिनांक-24.06.2026 को मद संख्या-39 में संचिका संख्या-02/रेगु.-02-7003/2021 के पृष्ठ-210/टि० पर प्राप्त है।

आदेश:- आदेश दिया जाता है कि संकल्प को बिहार राजपत्र के अगले अंक में प्रकाशित किया जाय और इसकी सूचना सभी संबंधित पदाधिकारियों को दी जाय।

बिहार-राज्यपाल के आदेश से,
धर्मेन्द्र सिंह,
सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 691-571+10-डी0टी0पी0
Website: <https://egazette.bihar.gov.in>